

11164

Пролетарыі ўсіх краін, злучайцеся!

# ГАЛОЎНАЕ КІРАЎНІЦТВА АДЗІНАЙ ГІДРАМЕТЗАРАЛАГІЧНАЙ СЛУЖБЫ

пры НКЗ БССР

## ДЕКАДНЫ БЮЛЕТЭНЬ

Адрас рэдакцыі: Менск, Карла Маркса, 48, Галоўнае  
Кіраўніцтва АГМС БССР.

№ 18 (152)

20—30 чэрвеня

1934 г.

### З М Е С Т

Сінаптычны агляд за дэкаду—І. Рачыцкі.

Метэаралагічная характарыстыка і табліца вынікаў мет. назіранняў за дэкаду—А. Гурло.

Сельска-гаспадарчая гідрамет. характарыстыка—В. Стэфановіч.

Вынікі праверкі мет. назіранняў за май м-ц 1934 г.—А. Гурло.

Як працуюць назіральнікі некаторых водпастоў—І. Калько.



### Сінаптычны агляд за 21—30 чэрвеня 1934 г.

У першыя чатыры дні дэкады, у звязку з праходжаннем праз Еўропу сэрві цыклонаў з захада на Еўропейскую тэрыторыю Саюза, па БССР наглядаецца даволі значнае выпадзенне ападкаў месцамі з грозамі галоўным чынам франтальнага характару. Пры гэтым т-ры рэзка хісталіся, так 21 чэрвеня максімальныя тэмпературы дасягалі 24—29 град., а 22 чэрвеня месцамі яны не перавышалі і 16—19 град.

У тыл адзначанай сэрві цыклонаў уваходзіць з поўначы праз Скандынавію моцны паток сухога паветра, якое ўтварае на Скандынавіі Балтыкі і басейне Дняпра вобласць падвышанага ціска і дзякуючы гэтаму ў БССР было створана яснае і сухое надвор'е. Паветра, якое складае гэту вобласць, павышанага ціску, моцна праграваецца і наступае жаркае надвор'е; так 25 чэрвеня максімальная т-ра ў БССР дасягала 18—21 град., а 27 чэрвеня ўжо паднялася да 23—25 град. і працягвала падвышацца далей. 30 чэрвеня, у паўночнай і сярэдняй частцы БССР месцамі адзначаны невялікія дажджы і грозы масавага характару.

Рачыцкі.

№ 11953, 62862









### Метэаралагічная характарыстыка за 22—30 мая 1934 г.

У першы дзень гэтай дэкады па ўсёй тэрыторыі БССР сярэдняя-сутачная т-ра была 18—22°. На другі дзень дэкады яна рэзка знізілася пераважна да 14—15° і так трымалася аж да 25-га ўключна. З 26-га заўважваецца зноў паступовае павышэнне т-ры да 20—22°, якая ўжо трымаецца і да канца дэкады. Сярэдняя-ж дэкадная т-ра хісталася ў межах 17—19°, т. е. была роўна нармальнай дэкаднай. Максімальная т-ра дасягала 25—30°, а мінімальная апускалася вельмі нізка: у Дрысе і Жыткавічах яна даходзіла да 4°, а ва ўсіх астатніх пунктах да 6-8°.

Ападкі выпадалі, амаль выключна, у першыя чатыры дні дэкады, асабліва інтэнсіўныя прайшлі 21 чысла, ў большасці пунктаў гразавага характару, якія ахапілі раёны толькі пераходнай кліматычнай зоны. Па другім жа пунктам іх выпала зусім незначная колькасць. У канцы дэкады—30-га прайшлі зноў ападкі: у Горках яны мелі гразавы характар і далі 11,0 мм., а ва ўсіх іншых пунктах хоць былі і гразавага характару, но колькасць іх не перавышала 1-2 мм. Вятры, у пераважнай колькасці, былі паўночна-заходніх напрамкаў з сярэдняй хуткасцю 3-4 м/сек. Воблачнасць займала 60% усяго пакрыцця неба, форма воблачнасці пераважна высокая.

Гурло.

### Сельска-гаспадарчая гідрометхарактарыстыка за 20—30 чэрвеня 1934 г.

К пачатку трэцяй дэкады чэрвеня становішча пасеваў характарызавалася наступным чынам: у азімага жыта, па ўсёй тэрыторыі рэспублікі, закончылася красаванне і пачаўся наліў зерна, яравыя зернавыя закончылі выхад у трубку на поўначы і калашэння на поўдні. У гэты перыяд развіцця яравыя зернавыя культуры патрабуюць значнай колькасці вільгаці. На працягу адчотнай дэкады ападкі выпадалі па ўсёй тэрыторыі рэспублікі, аднак выпадзенне іх трэба лічыць нездавальняючым.

1) Ападкі выпадалі пераважна ў першыя чатыры дні дэкады ў той час, як у наступныя дні стаяла жаркае і сухое надвор'е, што спрыяла інтэнсіўнаму выпароўванню глебавай вільгаці.

2) У большасці паўднёвых і цэнтральных раёнаў ападкаў выпала зусім незначная колькасць.

Усё гэта не спрыяла накапленню вільгаці ў глебе, а выклікала перасыханне павярховага пласту яе, што з'яўлялася не зусім здавальняючым фактарам для развіцця яравых зернавых культур, авашчэй, а таксама і пастбішчнай расліннасці.

Выкананню сельска-гаспадарчых прац, асноўнай з якіх была ў гэту дэкаду уборка лугоў і сеяных шматгадовых траў, умовы надвор'я спрыялі.

К канцу дэкады азімае жыта, у большасці раёнаў, знаходзіцца ў фазе наступлення малочнай спеласці. Метстанцыі

Васілевічы і Слуцк адзначаюць наступленне васковай спеласці. Яравыя зернавыя пераважна ў фазе красавання.

Грэчка і лён знаходзяцца ў фазе красавання.

Становішча пасеваў адзначаецца метстанцыямі, як сярэдняе. Становішча пастбішча ніжэй сярэдняга.

Стэфановіч.

### Вынікі праверкі метнагляданняў за май м-ц 1934 г.

Вынікі праверкі метнагляданняў за май м-ц 1934 г. паказалі, што многія метстанцыі добра змагаюцца за рэалізацыю рашэнняў XVII з'езда ВКП(б) аб павышэнні якасці сваёй працы. Да такіх станцый можна аднесці станц. Гомель—загадчык тав. Паўлаў: станцыя працуе без адной тэхнічнай і сінаттычнай памылкі па ўсім відам нагляданняў. Таксама добра працавала, а зараз яшчэ лепш працуе ст. Віцебск—загад. т. Фільрозе, які дае вельмі добрыя нагляданні па грозам і іх апісанням. Добра працуе ст. Менск—загадч. т. Мазалеўскі—табліца складзена без адной памылкі. Матар'ял вынікаў месячных нагляданняў дасылаецца ў Кіраўніцтва своечасова—першага ліку кожнага месяца. Нядрэнна працуе ст. Полацк, Чэрыкаў і Асіпавічы. Маецца шмат метст., якія працавалі дрэнна, но зараз ёсць маленькі зрух працы ў лепшы бок. Да такіх станцый можна аднесці Жлобін, якая ў мінулым працавала вельмі брудна і неахайна. зараз гэты недахоп часткова знішчан; раней ніжняя воблачнасць бракавалася сістэматычна—зараз не бракуецца. Побач з дасягненнямі маецца вялікі недахоп у нагляданнях над вільготнасцю: дрэннае змачванне бацісту і яго догляд, у выніку чаго прышлося шмат выпадкаў па вільготнасці забракаваць. У далейшым т. Депенчуку (загадч. Жлобінскай метст.) на вытвар мет. нагляданняў па вільготнасці неабходна звярнуць асаблівую ўвагу.

Вельмі слабы, но ўсеж-такі маецца, зрух у працы па ст. Бычыха пасля інспекцыі Начальнікам Віцебскай раённай станцыі т. Фільрозе. Маюцца зрухі ў працы па Магілёўскай метстанцыі Загадч. т. Захарэўскі.

Знішчаны выпраўленні ў нагляданнях і падчыткі. У складанні месячнай табліцы значна паменшыліся памылкі, а раней іх было шмат у падліках і выбарках для запаўнення ніжніх граф табліцы. Многа палепшылася праца Лепельскай метст.—загадч. т. Герман: падчыткі, выпраўленні ў метнагляданнях знішчаны, бруднасць і неахайнасць у складанні месячнай табліцы таксама знішчаны, матар'ял вынікаў месячных нагляданняў дасылаецца своечасова.

Здаюць якасныя тэмпы працы мет. пост: Негарэлае, загадч. т. Рудаміно,—шмат выпадкаў дрэнага змачвання бацісту, якія забракаваны. Па ст. Слуцк—загадч. т. Сяргейчык, вільготнасць поўнасцю забракавана, дрэнны дагляд психрометра Аўгуста. Ст. Зазер'е загадч. т. Маслякова—раней табліца месячная складалася без адной памылкі, а зараз маецца шмат памылак у вылічэнні вільготнасці па психрометрычным табліцам.

Нагляданні над вільготнасцю ў летні час патрабуюць асабліва ўважлівых і ўмелых адносін да психрометру Аўгуста, па гэтаму, усім загадчыкам патрэбна добра прапрацаваць на тэх. гуртку інструкцыі к станцыям II-га разраду, асабліва главу—нагляданні над вільготнасцю.

Гурло.

### Як працуюць назіральнікі некаторых водпастоў

Гідраметрычная сець павінна прадстаўляць сабою лабараторыю ў натуре—гэта бяспрэчна. На аснове матар'ялаў атрыманых па гідрасеці робяцца навуковыя вывады для абслугоўвання народнай гаспадаркі. Як гэтыя матар'ялы атрымоўваюцца—праверыць трудна. Іншы раз прыходзіцца поўнасцю давярацца ім, т. як яны сабіраюцца нагледацелямі, якія далі абяцанне добрасумленна выконваць свае абавязкі,—даваць правільныя звесткі нагляданняў.

Аднак заўважваюцца выпадкі, калі нагледальнікі злосна не выконваюць сваіх службовых абавязкаў, даюць фальшывыя звесткі, тым самым абманываюць і гідраметслужбу і дзяржаву.

Так напр., нагледальнік Рэчыцкага водпаста Фуфаеў не выходзячы на пост для замераў гарызонта вады даваў фальшывыя звесткі і ў Кіеў і ў Менск. Гэта заўважвалася ўжо з канца красавіка 1934 г.

Для праверкі работы Фуфаева выехаў Нач. Гомельскай Гідраметрычнай станцыі т. Сямёнаў. Не заходзячы да Фуфаева прабыў на пасту 2 дні і „так званы“ нагледацель Фуфаеў не прыходзіў на пост для замераў гарызонтаў вады ўвесь гэты час, а ў журнале яго былі запісаны лічбы аб ўзроўні, звычайна фальшывыя.

Тое-ж самае атрымалася і на Гомельскім водпасту, дзе звесткі за I кв. 1934 г. не сходзяцца.

Трэба думаць, што ёсць і яшчэ падобныя факты праступнай дзейнасці нагледальнікаў. Пагэтаму неабходна начальнікам гідраметрычных станцый усімі кантроль за работай нагледальнікаў водпастоў, выпрацаваўшы метад надзейнай праверкі, і віноўнікаў перадаваць у следчыя органы.

Калько.

---

Адказы рэдактар П. Мамаеў.

Члены рэдкалегіі {  
Ф. Рабаконь  
А. Кайгарадаў  
Б. Лісіцкі  
І. Калько  
І. Рачыцкі.

1144 511

Москва



Сордмискава Набелудекава  
к 38

Турометсолошескава Стакына  
УБР

БЕСПЛАТНО



1953 г. 64962